

যুমথক্তা শাবা ফুটবোল হাওস হাংদোকথ্বে



ইম্ফল, জন্ৱাৱাৰী ২১ (এচএনএস): যুমথক্তা শাবা ফুটবোল হাওস, ৰুফ টোপ সোন্ধৰ দি টৰ্ফ ইম্ফাল ঙসি সোসল ৱাৰ্কৰ ঙাঙোম ৱোবৰ্টনা ৱিবন কক্তা হাংদোকথ্বে।

খুমন লম্পাক স্পোৰ্ট স কমপ্লেক্সকী মায়েৰুবা নাগাৱামদা ৰুফ টোপ সোন্ধৰ ফুটবোল হাওস

অদু য়ুম অমগী মথক ইথং থংবা ফ্লোৱদা আৰ্টিফিচিয়েল টৰ্ফ থাদনা শেম শাৱবা মতুংদা ঙসি হাংদোকথিবনি। ফুটবোল হাওস অসিগী মপুনা শিংজমৈ চাংঙামথক্তগী নহা ওইৱিৰা জেঙ্জন নাওৱেমনি। মণিপুৱদা অনৌবা অমসু ওইৱিৰা ৰুফ টোপ সোন্ধৰ দি টৰ্ফ ইম্ফাল

হায়না মীংথোনবা ফুটবোল হাওস অদু হাংদোকপগী থৌৱমদা বিজেপি মণিপুৱ প্ৰদেশকী এগজিকুটিভ মেম্বৰসু ওইৱিৰা সোসল ৱাৰ্কৰ কোম্প্লেক্স কৃষ্ণকুমাৰ অমদি মশক নাইৱবা মীওই কয়াসু শৰুক য়াখি। থৌৱম অদুগা মৰী লৈননা সোসল ৱাৰ্কৰ ঙাঙোম ৱোবৰ্টনা

ফোঙদোকথিবদা, ফুটবোল মশামবু পামজবা মীওই কয়াদা অনৌবা মথেল অমা ঙসি হাঙদোক্লিবা ফুটবোল হাওসসিনা শোয়দনা পীৱগনি। শাম-খোংনবগী লমদা মণিপুৱ অসি লৈবাক অসিগী পৱৰ হাওস ওইৱিবনি। শামববু যৌকথং-নবগীদমক অসিগুৰা থৌৱাং অমা পায়খংলক্লিবা অসি পুৰ্ণিং থৌগং-নীংঙাইনি হায়নসু ফোঙদোকথি। ফুটবোল হাওস অসিগী মপু জেঙ্জন নাওৱেয়া হায়খি, ফুটবোল মশামবু যৌকথংপা পায়দনী অখঙ আই কয়া তানদুনা ঙসিগী ৰুফ টোপ সোন্ধৰ দি টৰ্ফ ইম্ফাল হায়না মীংথোনবা ফুটবোল হাওস অসি হাংদোকপনি। হায়ৱিৰা ফুটবোল হাওস অসিনা ফুটবোল মশামবু পামা শামৱিৰশিংদা শোয়দনা কামবা পীগনি খল্লি হায়নসু ফোঙদোকথি। ফুটবোল হাওস অদু হাংদোকথিবগা মৰী লৈননা ঐষ্টৰশিংগী টিম অমগা নেৱোকা এফ সীগী টিম অমগা এগজিভিসন সোন্ধৰ মেচ অমসু শামখি।

ঈ যু এস সী, যঙ বোইজ, এফ সী লমলাই মায় পাকথ্বে, মেচ অমনা দ্ৰো চংথ্বে



ইম্ফল, জন্ৱাৱাৰী ২১ (এচএনএস): ঈ যু এস সী হাৱাওৱীনা শীন্দুনা ৱাই এম সীগী শামবুংদা চখৰিৰা চঙুবা হাৱাওৱী ট্ৰোফি ভিলেজ ওপন সভেন এ সাইদ ফুটবোল টুৰ্নামেণ্ট ২০১৯গী ঙসি শামখি।

লীগ ৱাউদগী মেচিংদা ঈ যু এস সী তেলী, যঙ বোইজ তাম্বাম অমসুং এফ সী লমলাই মায় পাকথ্বে। অদুগা মেচ অমনা দ্ৰো চংথ্বে। টিম ২না শৰুক য়াদুনা কাঙলুপ মৰি থোক্কা খাইদোক্কা পাঙথোক্লিবা

চঙুবা হাৱাওৱী ট্ৰোফি ভিলেজ ওপন সভেন এ সাইদ ফুটবোল টুৰ্নামেণ্ট ২০১৯গী লীগ ৱাউদগী ৩০শুবা মেচ ওইনা ঙসিগী অহানবা গ্ৰাউন্দদা মঙাল এম জেদ এস য়ু মপাউ অমসুং আৱ এফ সী তাম্বাম

শামখিৰা মেচ অদু পাঞ্জল ১-১দা দ্ৰো চংখি। এম জেদ এস য়ুগী পাঞ্জল অদু জেনসনা মেচকী ২৬শুবা অমদি আৱ এফ সীগী পাঞ্জল অদুনা ৱতনা মেচকী ১৬শুবা মিনটতা চনখি। লীগ ৱাউদগী ৩১শুবা মেচ ওইনা ঙসিগী অনীশুবা গ্ৰাউন্দদা এস সী ৱাই সী য়ুম্মা থুনী অমসুং ঈ যু এস সী তেলী শামখিৰা মেচ অদু ঈ যু এস সীনা য়াম্মা লক্কা পাঞ্জল ৪-০দা মায়থীবা পীখি। লীগ ৱাউদগী ৩২শুবা মেচ ওইনা ঙসিগী অহমশুবা গ্ৰাউন্দদা যঙ বোইজ তাম্বাম এ এন ৱাই সী ঙাইৱাংবু পাঞ্জল ৯-১দা গোলগী নোং হৈথদুনা মায়থীবা পীখি। লীগ ৱাউদগী ৩৩শুবা মেচ ওইনা ঙসিগী অৱেইবা গ্ৰাউন্দদা এফ সী লমলাই অমসুং এস ৱাই দি সী সিনাম শামখি। অকনবা লম্বা তৌনদুনা শামখিৰা মেচ অদুগী অৱেইবা তাম্বক বোইশিল্লকপদা এফ সী লমলাইনা এস ৱাই দি সী সিনাম পাঞ্জল ৫-০দা মায়থীবা পীখি।

এস বি আৱ এফ সীনা হৈঙাং এফ সী মায়থীবা পীখ্বে, সনামহী এফ সী অমদি কংলা এফ সী পাঞ্জল ২-২দা দ্ৰো চংথ্বে

ইম্ফল, জন্ৱাৱাৰী ২১ (এচএনএস): দি পেৱদাই স য়ুনিয়ন পুংদোংবম (পুপু) না শীন্দুনা পুংদোংবমগী শামবুংদা থা অসিগী ২৮ ফাওবা চখগদৌৱিৰা ৩শুবা পুপু কপ ষ্টেট লেভেল অন্দৰ-১৭ নাইন মেন এ সাইদ ফুটবোল টুৰ্নামেণ্ট ২০১৯গী ঙসি শামখিৰা লীগ ৱাউদগী মেচিংদা এস বি আৱ এফ সী নোংদমা হৈঙাং এফ সী মায়থীবা পীখ্বে। সনামহী এফ সী পুংদোংবম অমদি কংলা এফ সী দ্ৰো চংথ্বে।

টিম ১৪না শৰুক য়াদুনা কাঙলুপ ৪ থোক্কা খাইদোক্কা লীগ ৱাউদ বেসিসতা পাঙথোক্লিবা ৩শুবা পুপু কপ ষ্টেট লেভেল অন্দৰ-১৭ নাইন মেন এ সাইদ ফুটবোল টুৰ্নামেণ্ট ২০১৯গী লীগ ৱাউদগী ২৪শুবা মেচ ওইনা ঙসিগী অহানবা গ্ৰাউন্দদা এস বি আৱ এফ সী নোংদমা অমসুং হৈঙাং এফ সী লম্বা তৌনখি। অহানবা হাফকী ১৩শুবা মিনটতা এস বি আৱ এফ সীগী জৰ্জিননব ১২



উত্তমকুমাৰনা মেচ অদুগী অহানবা পাঞ্জল চন্দুনা মহাক্কী টিম পাঞ্জল ১-০দা মাঙজিল থাখি। মিনটতা মহাক্কী টিমগী মেচকী ১৪শুবা মিনটতা হৈঙাং এফ সীগী মায়কৈদগী জৰ্জিননব ৮ চিংখনা এস বি আৱগী মাঙজিল থাৱিৰা পাঞ্জল অদু হন্দোকথি। অনীশুবা হাফকী ৩০শুবা মিনটতা এস বি আৱ এফ

লৈনখি। এস বি আৱ এফ সীগী জৰ্জিননব ১০ ৱোনাশ্চেননা মেচকী ১৫শুবা মিনটতা মহাক্কী টিমগী অনীশুবা পাঞ্জল চনখি। অহানবা হাফ লোইবা ফাওবদা এস বি আৱ এফ সীনা পাঞ্জল ২-১দা মাঙজিল থাৱিৰা পাঞ্জল অদু হন্দোকথি। অনীশুবা হাফকী ৩০শুবা মিনটতা এস বি আৱ এফ

সীগী উত্তমকুমাৰনা মহাক্কী অনীশুবা পাঞ্জল অমদি মহাক্কী টিমগী অহমশুবা পাঞ্জল চনখি। অহানবা এস বি আৱ এফ সীনা পাঞ্জল ৩-১দা লৈখি। মেচকী ৩৫শুবা মিনটতা হৈঙাং এফ সীগী মায়কৈদগী লকিনা এস বি আৱ এফ সীগী অনীশুবা পাঞ্জল অদু হন্দোকথি। মিনট ২

কামৱগা মেচকী ৩৭শুবা মিনটনা এস বি আৱ এফ সীগী ৱোনাশ্চেননা মহাক্কী টিমগী ৪শুবা পাঞ্জল চনখি। মেচকী ৩১শুবা মিনটতা হৈঙাং এফ সীগী লনখোইবনা এস বি আৱগী মাঙজিল থাৱিৰা পাঞ্জল অমা হন্দোকথি। টুৰ্নামেণ্ট অসিগী ১৮শুবা অমদি লীগ ৱাউদ অৱেইবা মেচ ওইনা অনীশুবা গ্ৰাউন্দদা কংলা এফ সী অমসুং সনা এফ সী শামখিৰা মেচ অদু লম্বা চানা শামখিৰা পাঞ্জল ২-২দা দ্ৰো চংখি।

পুপু কপ অসিগী লীগ ৱাউদগী মেচিং লেইশিনখিবগা লোয়ননা কে ৱাই এফ এ কেইৱেই, কে এফ সী খুৱাই, মৰুপ এফ সী হৈৱোক, ৱাইদি সী এল পুংদোংবম, পি ৱাইপি সী পুংদোংবম, হৈঙাং এফ সী, এস বি আৱ এফ সী নোংদমা অমসুং কংলা এফ সী ক্লাটৰ ফাইনেল চঙথ্বে।



ইম্ফল, জন্ৱাৱাৰী ২১ (এচএনএস): ওল মণিপুৱ বোল্লিবোল এসোসিয়েশনগী মীংথং মখাদা পি এ এল ৱাই দি এ কুৰনা শীন্দুনা ক্লব অসিগী শামবুংদা চখৰিৰা অহানবা লেট এলাংবম পিশক সিংহ মেমোৱিএল ষ্টেট লেভেল মেস ওপন বোল্লিবোল টুৰ্নামেণ্ট ২০১৯গী

লীগ ৱাউদগী মেচিংদা এম পি এস সীনা টিদি সী ফৌবাকচাও অমদি ৱাই দি ও চোংখাম কোনানা এ দি সীৰ মায়থীবা পীখ্বে। ষ্টেট লেভেল মেস ওপন বোল্লিবোল টুৰ্নামেণ্ট অসিগী লীগ ৱাউদগী ৫শুবা মেচ ওইনা ঙসিগী অহানবা গ্ৰাউন্দদা এম পি এস সী

মণিপুৱ পুলিস অমসুং এ দি সী ফৌবাকচাও শামখিৰা মেচ অদু এম পি এস সীনা সেট ৩-০ (২৫-১৩, ২৫-২১, ২৫-২১) দা অমদি লীগ ৱাউদগী ৬শুবা মেচতা ৱাই দি ও চোংখাম কোনানা এ দি সীৰ সেট ৩-০ (২৫-১৪, ২৫-১৫, ২৫-১৭) তা মায়থীবা পীখি।

উচিৱা গ্ৰাম পঞ্চায়ট প্ৰধান ট্ৰোফি ২০১৯ লনচেনবী এফ সী তাওবুংখোক্কা থোইবা এফ সী য়ুম্মাম হুইদ্রোমবু মায়থীবা পীৱল্লগা চেম্পিয়ন ওইথ্বে



ইম্ফল, জন্ৱাৱাৰী ২১ (এচএনএস): এচ ৱাই পি সী হয়েলনা শীন্দুনা ক্লব অসিগী শামবুংদা পাঙথোকথিৰা উচিৱা গ্ৰাম পঞ্চায়ট প্ৰধান ট্ৰোফি ২০১৯দা লনচেনবী এফ সী তাওবুংখোক্কা থোইবা এফ সী য়ুম্মাম হুইদ্রোমবু মায়থীবা পীৱল্লগা চেম্পিয়ন ওইথ্বে।

টিম ১৩না শৰুক য়াদুনা কাঙলুপ ৪ থোক্কা খাইদোক্কা চখৰকপা উচিৱা গ্ৰাম পঞ্চায়ট প্ৰধান ট্ৰোফি ২০১৯ লেইশিনবগী থৌৱম অদুনা মণিপুৱগী দেপুটি স্পিকৰ কে ৱোবিক্কা, উচিৱা গ্ৰাম পঞ্চায়টকী প্ৰধান এচ ইন্দ্ৰজিৎ, হয়েল-হেঙ্গু গ্ৰাম পঞ্চায়টকী প্ৰধান এম দি সিক

দৱ আলি, সেকমাইজিন-ফৌবাকচাও গ্ৰাম পঞ্চায়টকী প্ৰধান ও পেপিলোন, বি জে পি মন্দল ময়াং ইম্ফালগী পাৰ্টিনিচি এচ জিভেন, ৱেদিও লোক্তাক উচিৱাগী মেনেজিং দিৱেক্টৰ এস এচ সুৱঞ্জয় অমসুং উচিৱা গ্ৰাম পঞ্চায়ট ৱাৰ্ড নব্বৰ ৬কী মেম্বৰ ও সুমোলতানা মথংশিননা চীফ গেট, প্ৰসিদ্দেট অমসুং গেট ওফ ওনৱাশিং ওইনা শৰুক য়াখি। টুৰ্নামেণ্ট অসিগী ফাইনেল মেচ ওইনা ঙসি নুখিল পুং ২ অবা মতমদা থোইবা এফ সী য়ুম্মাম থুনী অমসুং লনচেনবী এফ সী তাওবুংখোক্কা শামখি। মেচ অদুগী অহানবা মীংকুপগী হৌনা টিম অনীনা চেম্পিয়ন ওইনবগীদমক

অকনবা লম্বা তৌনদুনা ফজনা শামখি। অহানবা হাফকী তাম্বাইচল্লকপা মীংকুপ ফাওবদা টিম অনীনা লম্বা চানা শামখিৰা পাঞ্জল অমত্তা চৰা ঙল্ল খিদি। মেচকী ২১শুবা মিনটতা থোইবা এফ সীগী জৰ্জিননব ১২ কৃষ্ণনা লনচেনবী এফ সীদগী চখৰকপা এটেক অমা ঙল্লখোক্কা হোংনবদা ফাওল অৰুবদগী ৱেইল্লা য়েলো কাৰ্দ পীখি। মেচকী ৩৯শুবা মিনটতা টিম অসিগী জৰ্জিননব ৯ চিখাকনা ফাওল অমুক অৰুবদগী ৱেইল্লা য়েলো কাৰ্দ পীখি। মেচকী অৱেইবা মীংকুপ ফাওবদা টিম অনীনা পাঞ্জল চননবা হোংনৱবসু পাঞ্জল অমত্তা চৰা ঙল্লখোক্কা টাইব্ৰেক অদুনা পেনালটি কাওনখি। পেনালটি

কাওনবদা লনচেনবী এফ সী তাওবুংখোক্কা থোইবা এফ সী য়ুম্মাম হুইদ্রোমবু পাঞ্জল ৪-২দা মায়থীবা পীৱল্লগা টুৰ্নামেণ্ট অসিগী মপু ওইখি। লনচেনবী এফ সীগী পেনালটিগী পাঞ্জলশিং অদুৱোসন, খনঞ্জয়, দিপক অমদি হেৰোজিংনা চনখি। মায়থীহোৱৰা থোইবা এফ সীগী পেনালটিগী গোল অদুনা জেকোব অমদি ৱোসনা চনখি। টুৰ্নামেণ্ট অসিগী টোপ স্কোৱাৰনা য়ু দিৱয়ু পি দিৱয়ু সী-এগী জোনসমা পাঞ্জল ৬ চঞ্জগা লৌখি। বেষ্ট গোলকিপৰনা লনচেনবী এফ সীগী এল বোমবোম, বেষ্ট দিফেন্দৰনা থোইবা এফ সীগী গোলমৈ অমদি বেষ্ট মিডফিল্ডৰনা লনচেনবী এফ সীগী দিপকনা তখি। থৌৱম অদুদা দাইজ মেম্বৰ ওইনা শৰুক য়াখিবগিৰা ৱিৱৰ ওইখুৱা টিমদা ট্ৰোফি য়াওনা শেলগী মনা লুপা লিশিং ৫০, ৱয়স-অপ তাম্বাৰা টিমদা ট্ৰোফি য়াওনা শেলগী মনা লুপা লিশিং ৩০, অহমশুবা পোজিসন তাম্বাৰা টিমদা শেলগী মনা লুপা লিশিং ১৫ অমদি টাইটল ফংথু বা শামৱোয়শিংদা ট্ৰোফিগা লোয়ননা লুপা লিশিং ২/২সু খুংশিমখি।

মণিপুৰ কিক বোল্লিং টিমনা গোল্ড ৩ অমদি ব্ৰোঞ্জ ১ লৌদুনা মেদল টেল্লিদা মেদল ৪ হাপচিনবা ঙমথ্বে



ইম্ফল, জন্ৱাৱাৰী ২১ (এচএনএস): গোৱাগী পনাজিদা ৱল্ট কিক বোল্লিং ফেদৰেশন ওফ ইন্দিয়া (দিৱয়ু আৰ কে এফ আই) না স্পোন্সৰ তৌদুনা

পাঙথোকপা অহানবা ইণ্টৰনেসনল বিছ কোয়েট গেমস ২০১৯দা ইন্দিয়া কিক বোল্লিং টিমদা শৰুক য়াৱিৰা মণিপুৱগী কিক বোল্লিং টিমনা

ঙসি শামখিৰা ভোঙান ভোঙানবাইভে টশিংদা গোল্ড ৩ অমসুং ব্ৰোঞ্জ অমা লৌদুনা ইন্দিয়াগী মেদল টেল্লিদা মেদল ৪ হাপচিনবা ঙমথ্বে।

লৈবাক কয়গী মাৰ্চেল আৰ্টস কিক বোল্লিংগী শামৱোয়শিংনা শৰুক য়াদুনা পাঙথোকপা অহানবা ইণ্টৰনেসনল বিছ কোয়েট গেমস ২০১৯দা ইন্দিয়াগী জিমা শৰুক য়াদুনা মেদল লৌৱকপা ঙমথুৱা মণিপুৱগী কিক বোল্লিং শামৱোয়শিং অদুদিসৰ জুনিয়ৰগী কেজি ২৮গী কেটেগোৱিগী লাইট কন্টেই ইভেণ্টতা কে এচ মংলেমজাওনা গোল্ড, সেনিয়ৰগী কেজি ৬৩ কেটেগোৱিগী লাইট কন্টেই ইভেণ্টতা এল পালিদৰনা গোল্ড, সেনিয়ৰগী কেজি ৫৪ কেটেগোৱিগী লাইট কন্টেই ইভেণ্টতা এল নোংদাইঙুনা গোল্ড অমসুং সেনিয়ৰগী কেজি ৭৮গী কে-ৱান ইভেণ্টতা ৱাইজয়না ব্ৰোঞ্জ মেদল লৌখি। পনবা য়াবদি, ঙুৱাং শামখিৰা ভোঙান ভোঙানবা লাইট কন্টেই, ফুল কন্টেই অমদি পোইন্ট ফাইটিং ইভেণ্টশিংদা মণিপুৱ কিক বোল্লিং টিমনা গোল্ড ৩ অমসুং ব্ৰোঞ্জ ৩ লৌবা ঙমথুৱনি।

LOAN AVAILABLE

> OFFER INSURANCE (JFI) FOR RS 1 LAKH

AREA COVER: ৬২.৮৫. কৃষ্ণপুৰ ২৬৭ মিটকা

L.G. MOTORS FINANCE

KHAGEMPALLI HUIDROM LEIKAI, H.Q

CONTACT NO:- 9774495994 / 8731978490

NEAR YUMJAO LAIREMBI MANING, IMPHAL WEST, MANIPUR

BRANCHES:- SEKMAI KOUJENGLEIMA, SAMUROU NEAR MACHU HALL, KAKCHING OPP. P.S., THOUBAL OKRAM, NAMBOL PHOIJING LAMBAN, MOIRANG PATLOU.

ৱেবসাইট: ৱেবসাইট

SMART Universal Academy

A Foundation School of SMART Society

Recognised by BOSEM & COHSEM

ৱেবসাইট: ৱেবসাইট

SMART Universal Academy

A Foundation School of SMART Society

Recognised by BOSEM & COHSEM

ৱেবসাইট: ৱেবসাইট

SMART Universal Academy

A Foundation School of SMART Society

Recognised by BOSEM & COHSEM

ৱেবসাইট: ৱেবসাইট

SMART Universal Academy

A Foundation School of SMART Society

Recognised by BOSEM & COHSEM